

"ഭരണഭാഷ- മാതൃഭാഷ"



കേരള സർക്കാർ

സംഗ്രഹം

തദ്ദേശസ്വയംഭരണ വകുപ്പ്- കേരള മുനിസിപ്പൽ കോമൺ സർവ്വീസ് - മണ്ണാർക്കാട് മുനിസിപ്പാലിറ്റിയിൽ വിജിലൻസ് ആന്റ് ആന്റി കറപ്ഷൻ ബ്യൂറോ നടത്തിയ മിന്നൽ പരിശോധനയിൽ കണ്ടെത്തിയ ക്രമക്കേടുകൾ- മുൻ ക്ലാർക്ക് ശ്രീമതി ദിവ്യ യു.പി., ഔതിരായി ആരംഭിച്ച അച്ചടക്ക നടപടി - തീർപ്പാക്കി - ഉത്തരവ് പുറപ്പെടുവിക്കുന്നു.

തദ്ദേശസ്വയംഭരണ(ഇയ്യ) വകുപ്പ്

സ.ഉ.(സാധാ) നം.943/2026/LSGD തീയതി,തിരുവനന്തപുരം, 02-05-2026

- പരാമർശം:-
1. വിജിലൻസ് ആന്റ് ആന്റി കറപ്ഷൻ ബ്യൂറോ ഡയറക്ടറുടെ 17.01.2020തീയതിയിലെ ഇ12(എസ്.സി.63/19/പി.കെ.ഡി) 39358/19 നമ്പർ കത്ത് .
 2. തദ്ദേശസ്വയംഭരണവകുപ്പ് പ്രിൻസിപ്പൽ ഡയറക്ടറുടെ 08.07.2024, 09.10.2024 തീയതികളിലെ LSGD/PD/7487/2023-VIGD1 നമ്പർ കത്തുകൾ.
 3. 26.10.2024 തീയതിയിലെ ഇയ്യ2-97/2020-തസ്വഭവ നമ്പർ കുറ്റാരോപണമെമ്മോ/പത്രിക
 4. ശ്രീമതി ദിവ്യ യു.പി., ക്ലാർക്ക് സമർപ്പിച്ച 08.07.2025 തീയതിയിലെ പ്രതിവാദപത്രിക.
 5. പ്രിൻസിപ്പൽ ഡയറക്ടറുടെ 13.08.2025, തീയതിയിലെ LSGD/PD/7487/2023-VIGD1 നമ്പർ റിപ്പോർട്ട്.
 6. 19.03.2026 തീയതിയിലെ സ.ഉ(സാധാ) നം. 799/2026/തസ്വഭവ നമ്പർ ഉത്തരവ്

ഉത്തരവ്

പാലക്കാട് ജില്ല മണ്ണാർക്കാട് നഗരസഭയിൽ തദ്ദേശസ്വയംഭരണ സ്ഥാപനങ്ങളുടെ പരിധിയിൽ വരുന്ന കെട്ടിടങ്ങൾക്ക് നമ്പർ അനുവദിക്കുന്നതുമായി ബന്ധപ്പെട്ട വിജിലൻസ് മിന്നൽ പരിശോധനയിൽ, 09/07/2015 തീയതിയിലെ സ.ഉ.(എം.എസ്)231/15/തസ്വഭവ നമ്പർ ഉത്തരവ് പാലിക്കാതെ കെട്ടിടനമ്പർ അനുവദിക്കുന്നതായി കണ്ടെത്തിയിരുന്നു. കൂടാതെ, മണ്ണാർക്കാട് നഗരസഭ 01.11.2015-ന് രൂപീകൃതമായതാണ് എന്നിരുന്നാലും റവന്യൂ ടാക്സ് സംബന്ധിച്ച സർക്കാർ ഉത്തരവ് വന്നതിന് ശേഷം നികുതി വിധേയമായ കെട്ടിടങ്ങളെ സംബന്ധിച്ച പരിശോധന നടത്തിയതിൽ ഫയലുകൾ കൃത്യമായി സൂക്ഷിക്കാതെയും പരിശോധിച്ച 486 എണ്ണം കെട്ടിടനമ്പരുകളിൽ 454 കെട്ടിടനമ്പർ സംബന്ധിച്ച ഫയൽ

ഹാജരാക്കാൻ ഉദ്യോഗസ്ഥർക്ക് കഴിഞ്ഞിട്ടില്ലാത്തതും 80 ഫയലുകളിൽ 35 എണ്ണത്തിൽ ഒഴികെ ടാക്സ് അസ്സസ്സ്മെന്റ് നടത്തിയ രേഖകൾ ഫയലിൽ കണ്ടെത്തിയിട്ടില്ലാത്തതുമാണ് എന്നും കെട്ടിടനമ്പർ നൽകുന്നതുമായി ബന്ധപ്പെട്ട ഓഫീസ് ഫയലുകൾ സൂക്ഷിക്കുന്നതിന് ഉദ്യോഗസ്ഥരെ കൃത്യമായി ചുമതലപ്പെടുത്തിയതായോ ഫയൽ ഹാന്റിംഗ് ഓവർ ചെയ്തതായോ കണ്ടിരുന്നില്ലായെന്നും കെട്ടിട നമ്പർ നൽകിയ ഫയലുകൾ കൃത്യമായി രജിസ്റ്ററിൽ രേഖപ്പെടുത്തി സൂക്ഷിക്കുന്നതിൽ വീഴ്ച സംഭവിച്ചിട്ടുണ്ട് എന്നും ആയത് ടി നഗരസഭയിൽ 2015 ജൂലൈ മുതൽ 2019 സെപ്റ്റംബർ വരെയുള്ള കാലയളവിൽ പ്രസ്തുത വിഷയം കൈകാര്യം ചെയ്ത ജീവനക്കാരുടെ ഭാഗത്ത് നിന്നുള്ള വീഴ്ചയായും കണ്ടെത്തിയിരുന്നതിനാൽ പ്രസ്തുത വിഷയത്തിൽ വകുപ്പുതല അന്വേഷണം നടത്തി ഉത്തരവാദികളായവർക്കെതിരെ അച്ചടക്കനടപടി സ്വീകരിക്കുന്നതിന് പരാമർശം 1 പ്രകാരം വിജിലൻസ് ഡയറക്ടർ ശുപാർശ ചെയ്തിരുന്നു.

2. വിജിലൻസ് മിന്നൽപരിശോധനാറിപ്പോർട്ടിലെ അന്വേഷണഉദ്യോഗസ്ഥന്റെ ശുപാർശകൾ നടപ്പാക്കുന്നതിന് നിർദ്ദേശം നൽകിയിരുന്നതനുസരിച്ച് ഇൻറേണൽ വിജിലൻസ് ഓഫീസർമാർ മുഖാന്തിരം അന്വേഷണം നടത്തി പരാമർശം 2 പ്രകാരം പ്രിൻസിപ്പൽ ഡയറക്ടർ സമർപ്പിച്ച റിപ്പോർട്ടിൽ, മണ്ണാർക്കാട് മുനിസിപ്പാലിറ്റിയിലെ 1-ാം വാർഡിലുള്ള 21 കെട്ടിടങ്ങൾ ഒറ്റത്തവണ നികുതി അടവാക്കിയിട്ടില്ലെന്ന വിജിലൻസ് കണ്ടെത്തലിൽ, 13 എണ്ണം നികുതി ഒടുക്കിയിട്ടുണ്ടെന്നും 2015-16 മുതൽ 2018-19 വരെയുള്ള അസബ്സെൻറ് രജിസ്റ്റർ പരിശോധിച്ചതിൽ 574 കെട്ടിടങ്ങൾക്ക് നികുതി അടവാക്കേണ്ടതുളളതായും ഫയലുകൾ കൃത്യമായി തരംതിരിച്ചു വെച്ചിട്ടില്ലാത്തതായും മണ്ണാർക്കാട് തഹസീൽദാർ ഓഫീസിൽ നിന്നുള്ള രജിസ്റ്ററിൻറെ പകർപ്പ് പരിശോധിച്ചതിൽ 2015-16 മുതൽ 2018-19 വരെ 681 കെട്ടിടങ്ങളുടെ ഒറ്റത്തവണ നികുതി അടവാക്കിയതായി കാണുന്നുവെന്നും അറിയിച്ചിരുന്നു. സർക്കാർ ഇക്കാര്യം പരിശോധിക്കുകയും മേൽ പരാമർശിത വീഴ്ചകൾക്ക് ഉത്തരവാദികളായി കണ്ടെത്തിയ 2015-2019 കാലഘട്ടത്തിൽ കെട്ടിട നിർമ്മാണവുമായി ബന്ധപ്പെട്ട ഫയലുകൾ കൈകാര്യം ചെയ്ത മണ്ണാർക്കാട് മുനിസിപ്പൽ ഓഫീസിലെ റവന്യൂ ഇൻസ്പെക്ടർ, മുനിസിപ്പൽ സെക്രട്ടറി, സെക്ഷൻ ക്ലർക്ക് തുടങ്ങിയ ജീവനക്കാർക്കെതിരെ KCS(CC&A)Rules 1960 Rule 16 പ്രകാരം അച്ചടക്കനടപടി ആരംഭിച്ച് പരാമർശം 3 പ്രകാരം കുറ്റാരോപണമെമ്മോ/പത്രിക നൽകിയിരുന്നു. ആയതിൽ ശ്രീമതി ദിവ്യ യു.പി., ക്ലർക്ക്, ഒഴികെയുള്ള 9 ജീവനക്കാർക്കെതിരായ അച്ചടക്കനടപടി പരാമർശം 6 ഉത്തരവ് പ്രകാരം തീർപ്പാക്കിയിട്ടുള്ളതാണ്.

3. മണ്ണാർക്കാട് നഗരസഭയിലെ മുൻ ക്ലർക്ക് ശ്രീമതി ദിവ്യ യു.പി. എന്നവരുടെ എതിർവാദപത്രിക പ്രകാരം താൻ പാലക്കാട് ജില്ലയിലെ മണ്ണാർക്കാട് നഗരസഭയിൽ 22/09/2016 മുതൽ 15/02/2019 വരെ ക്ലർക്ക് തസ്തികയിൽ ജോലി ചെയ്തിരുന്നതായും മേൽ കാലയളവിൽ ഞാൻ പ്രധാനമന്ത്രി ആവാസ് യോജന (അർബൻ) പദ്ധതി നടത്തിപ്പുമായി ബന്ധപ്പെട്ട ജോലികൾ നിർവഹിക്കുന്ന ബി1 സെക്ഷനിലായിരുന്നു ജോലി ചെയ്തിരുന്നതെന്നും 2017 ജൂലായ് മാസം മുതൽ പ്ലാനിംഗ് സെക്ഷന്റെ അധിക ചുമതല ലഭിച്ചിരുന്നുവെന്നും കെട്ടിടങ്ങൾക്ക് നമ്പർ അനുവദിക്കുന്നതുമായി ബന്ധപ്പെട്ട ക്രമക്കേടുകൾക്കോ യഥാസമയം ഫയലുകൾ ഹാജരാക്കാൻ കഴിയാത്ത ക്രമക്കേടുകൾക്കോ താൻ യാതൊരു വിധത്തിലും ഉത്തരവാദിയല്ലായെന്നും, കെട്ടിടങ്ങൾക്ക് നമ്പർ അനുവദിക്കുന്നതും നികുതി ചുമത്തുന്നതുമായി ബന്ധപ്പെട്ട റവന്യൂ വിഭാഗത്തിന്റെ ചുമതല തനിക്ക് ലഭിക്കുകയോ പ്രസ്തുത സെക്ഷൻ താൻ കൈകാര്യം ചെയ്യുകയോ ചെയ്തിട്ടില്ലായെന്നും തന്റെ പ്രതിവാദ പത്രിക സ്വീകരിച്ച് അച്ചടക്ക

നടപടികളിൽ നിന്നും ഒഴിവാക്കണമെന്ന് അപേക്ഷിച്ചിരുന്നു.

4. ശ്രീമതി ദിവ്യ യു.പി. എന്നവരുടെ എതിർവാദപത്രികയിൻമേൽ പ്രിൻസിപ്പൽ ഡയറക്ടർ ലഭ്യമാക്കിയിട്ടുള്ള അഭിപ്രായക്കുറിപ്പിൽ, ടി നഗരസഭയിൽ 22/09/2016 മുതൽ 20/03/2018 വരെ ക്ലാർക്കായിരുന്ന ശ്രീമതി ദിവ്യ. പി, ടി കാലയളവിൽ ആകെ 179 കെട്ടിട നമ്പർ ഫയലുകളാണ് കൈകാര്യം ചെയ്തിട്ടുള്ളതെന്നും ആയതിൽ 117 ഫയലുകളിലും കെ.ബി.ടി/വില്ലേജ് സാക്ഷ്യപത്രം ഹാജരാക്കിയിട്ടുള്ളതായും, 25 ഫയലുകളിൽ സാക്ഷ്യപത്രം ലഭ്യമാക്കിയിട്ടില്ലായെന്നും 37 ഫയലുകൾ പരിശോധനക്ക് ഹാജരാക്കുന്നതിന് നിർദ്ദേശിച്ചിരുന്നുവെങ്കിലും ആയത് കണ്ടെത്താൻ കഴിഞ്ഞിട്ടില്ലായെന്നാണ് സെക്രട്ടറി അറിയിച്ചിട്ടുള്ളതെന്നും മേൽ വിശദാംശങ്ങൾ പരിശോധിച്ചതിൽ ടിയാളുടെ വാദം പൂർണ്ണമായും അംഗീകരിക്കാൻ കഴിയില്ലായെന്നും റിപ്പോർട്ട് ചെയ്തിരുന്നു.

5. ശ്രീമതി ദിവ്യ യു.പി. എന്നവരുടെ എതിർവാദപത്രികയിന്മേലുള്ള പ്രിൻസിപ്പൽ ഡയറക്ടറുടെ അഭിപ്രായ റിപ്പോർട്ട് പ്രകാരം ടിയാളുടെ, മണ്ണാർക്കാട് നഗരസഭയിലെ ക്ലാർക്ക് തസ്തികയിലെ മുഴുവൻ സേവനകാലയളവും (22.09.2016 മുതൽ 20.03.2018 വരെ) വിജിലൻസ് & ആന്റികറപ്ഷൻ ബ്യൂറോയുടെ പരിശോധന കാലയളവിൽ ഉൾപ്പെട്ടിട്ടുള്ളതാണ്. ടി കാലയളവിൽ ടിയാൾ ആകെ 179 ഫയലുകളാണ് കൈകാര്യം ചെയ്തിട്ടുള്ളത്. ആയതിൽ 117 ഫയലുകളിലും കെ.ബി.ടി രസീത്/സാക്ഷ്യപത്രം ലഭ്യമാക്കിയും 25 ഫയലുകളിൽ ടി രസീത്/സാക്ഷ്യപത്രം ഇല്ലാതെയും കെട്ടിട നമ്പർ അനുവദിച്ചതായി കാണുന്നു. കൂടാതെ 37 ഫയലുകൾ പരിശോധനയ്ക്ക് ലഭ്യമായിട്ടില്ലാത്തതിനാൽ ആയത് സംബന്ധിച്ച് വ്യക്തതയില്ലാത്തതാണ്. കെട്ടിട നിർമ്മാണ പൂർത്തീകരണ ക്രമവൽക്കരണ അപേക്ഷകളിൽ നിയമാനുസൃതമായ രേഖകൾ ഉണ്ടോയെന്ന് പരിശോധിച്ച് ആയത് കുറിപ്പ് സഹിതം മേലുദ്യോഗസ്ഥൻ സമർപ്പിക്കേണ്ടത് സെക്ഷൻ ക്ലാർക്കിന്റെ ഉത്തരവാദിത്തമാണ്. ആയതിൽ ടിയാൾക്ക് വീഴ്ച സംഭവിച്ചതിനാലാണ് ഇരുപത്തഞ്ചോളം ഫയലുകളിൽ കെ.ബി.ടി രസീത്/വില്ലേജ് സാക്ഷ്യപത്രം ഇല്ലാതെ കെട്ടിട നമ്പർ അനുവദിക്കാൻ ഇടയായതെന്ന് പ്രിൻസിപ്പൽ ഡയറക്ടർ റിപ്പോർട്ട് ചെയ്തിരുന്നു.

6. സർക്കാർ, ഇക്കാര്യം, പ്രിൻസിപ്പൽ ഡയറക്ടറുടെ പരാമർശം 4 റിപ്പോർട്ടിന്റെയടിസ്ഥാനത്തിൽ വിശദമായി പരിശോധിച്ചതിൽ ഒന്നിലേറെ കേസുകളിൽ ഒറ്റത്തവണ നികുതി സാക്ഷ്യപത്രം ലഭ്യമാക്കാതെ കെട്ടിടനമ്പർ അനുവദിച്ചിട്ടുള്ളതായി കാണുന്നതിനാൽ ആരോപണവിഷയത്തിൽ സെക്ഷൻ ക്ലാർക്കായിരുന്ന ശ്രീമതി ദിവ്യ യു.പി.യുടെ ഭാഗത്ത് വീഴ്ച സംഭവിച്ചതായി കാണുന്നു. മേൽ സാഹചര്യത്തിൽ വിജിലൻസ് പരിശോധനയിൽ കണ്ടെത്തിയ ക്രമക്കേടുകളുടെ അടിസ്ഥാനത്തിൽ മണ്ണാർക്കാട് മുനിസിപ്പാലിറ്റിയിലെ സെക്ഷൻ ക്ലാർക്ക് ശ്രീമതി ദിവ്യ യു.പി. -യ്ക്കെതിരെ KCS(CC&A)Rules 1960 Rule 16 പ്രകാരം ആരംഭിച്ച അച്ചടക്കനടപടി, ടിയാളുടെ ഒരു വാർഷിക ഇൻക്രിമെന്റ് ഒരു വർഷത്തേക്ക് സഞ്ചിതഫലത്തോടെയല്ലാതെ തടഞ്ഞുകൊണ്ട് അച്ചടക്കനടപടി തീർപ്പാക്കി ഉത്തരവാകുന്നു.

(ഗവർണ്ണറുടെ ഉത്തരവിൻ പ്രകാരം)
LALI K
ജോയിന്റ് സെക്രട്ടറി

തദ്ദേശസ്വയംഭരണ വകുപ്പ് പ്രിൻസിപ്പൽ ഡയറക്ടർ, തിരുവനന്തപുരം
ശ്രീമതി ദിവ്യ യു.പി., മുൻ സെക്ഷൻ ക്ലാർക്ക്, മണ്ണാർക്കാട് നഗരസഭ (പ്രിൻസിപ്പൽ ഡയറക്ടർ

മുഖേന)

ഡയറക്ടർ, ഇൻഫർമേഷൻ കേരള മിഷൻ, തിരുവനന്തപുരം.
കരുതൽ ഫയൽ/ഓഫീസ് കോപ്പി.

ഉത്തരവിൻ പ്രകാരം

സെക്ഷൻ ഓഫീസർ